

పుణ్య బహుళ
నవమీ



06.02.2021
శనివారము



గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ, తస్మై శ్రీగురవే నమః ॥
శ్రీవేంకటాచలాధీశం, శ్రీయాధ్యాసితవక్షసం ।
శ్రీతచేతనమందారం, శ్రీనివాసమహం భజే ॥

అథ సంకల్పః

శ్రీమదాదివరాహక్షేత్రే, విరాజమానస్య, అఖిలాండకోటిబ్రహ్మాండనాయకస్య, శ్రీపద్మావతీజానేః, భగవతః, శ్రీవేంకటేశ్వరస్వామినస్సన్నిధౌ, ధర్మవిగ్రహస్య, శ్రీరామచంద్రప్రభోః, పాదసేవకస్య, హనూమతఃప్రసాదేన, అస్మిన్నువనే, విషూచికా క్రిమిజనిత, సమస్తదుష్ప్రభావ, నిర్మూలనద్వారా, సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యావిత్తవ్యాపార, దేశరక్షణాదిరంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, సద్భావనాం, సత్సంకల్పానాం, సత్కార్యాణాం చ, సర్వతోముఖ, విజయసిద్ధ్యర్థం, భారతవర్షస్య, అభివృద్ధౌ నిమగ్నానామ్, అధికారిణాం, సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ, సర్వేషాం సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభఫలప్రాప్త్యర్థం, శ్రీరామ-చంద్రరూపాంతరస్య, శ్రీమద్వేంకటేశ్వరపరబ్రహ్మణః, శ్రీమదాంజనేయస్య చ, పరిపూర్ణానుగ్రహసిద్ధ్యర్థం, శ్రీమద్వాల్మీకిరామాయణాంతర్గతే, సుందరకాండే, యథాశక్తి, చత్వారింశసర్గశ్లోకపారాయణం, శ్రీధన్వంతరిమంత్రపారాయణం, తథా శ్రీకృష్ణలహరీస్తోత్రపారాయణం చ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ శిషు ప్రార్థన - రామాయ రామభద్రాయ, రామచంద్రాయ వేధసే ।
రఘునాథాయ నాథాయ, సీతాయాః పతయే నమః ॥

శ్రీ ఆంజనేయ ప్రార్థన - గోష్పదీకృతవారాశిం, మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥

శ్రీ వాల్మీకి ప్రార్థన - కూజంతం రామ రామేతి, మధురం మధురాక్షరమ్ ।
ఆరుహ్య కవితాశాఖాం, వందే వాల్మీకి కోకిలమ్ ॥





అథ సుంధరకొండే చత్వారింశస్థః



సాఽబ్రవీర్షత్తమేవేతి మయాఽభిజ్ఞానముత్తమమ్ ।
 ఏతదేవ హి రామస్య దృష్ట్వా మత్కేశభూషణమ్ ॥
 శ్రద్ధేయం హనుమన్ వాక్యం తవ వీర భవిష్యతి ॥ 40.18 ॥

స తం మణివరం గృహ్య శ్రీమాన్ ప్లవగసత్తమః ।
 ప్రణమ్య శిరసా దేవీం గమనాయోపచక్రమే ॥ 40.19 ॥

తముత్పాతకృతోత్పాహమవేక్ష్య హరిపుంగవమ్ ।
 వర్ధమానం మహావేగమువాచ జనకాత్మజా ॥ 40.20 ॥

అశ్రుపూర్ణముఖీ దీనా బాష్పగద్గదయా గిరా ॥ 40.21 ॥

హనుమన్ సింహసంకాశా భ్రాతరౌ రామలక్ష్మణౌ ।
 సుగ్రీవం చ సహమాత్యం సర్వాన్ బ్రూయా హ్యనామయమ్ ॥ 40.22 ॥

యథా చ స మహాబాహుర్మాం తారయతి రాఘవః ।
 అస్మాద్దుఃఖామ్బుసంరోధాత్ త్వం సమాధాతుమర్హసి ॥ 40.23 ॥

ఇమం చ తీవ్రం మమ శోకవేగం
 రక్షోభిరేభిః పరిభర్తనం చ ।
 బ్రూయాస్తు రామస్య గతః సమీపం
 శివశ్చ తేఽధ్వాఽస్తు హరిప్రవీర ॥ 40.24 ॥

స రాజపుత్ర్యా ప్రతివేదితార్థః
 కపిః కృతార్థః పరిహృష్టచేతాః ।
 అల్పావశేషం ప్రసమీక్ష్య కార్యం
 దిశం హ్యుదీచీం మనసా జగామ ॥ 40.25 ॥



ఇతి సుంధరకొండే చత్వారింశస్థః



శ్రీశిష్యుః - ఆపదామపహర్తారం, దాతారం సర్వసంపదాం ।
 లోకాభిరామం శ్రీరామం, భూయో భూయో నమామ్యహమ్ ॥

భిలక్రుతిః - బుద్ధిర్బలం యశో ధైర్యం, నిర్భయత్వమరోగితా ।
 అజాడ్యం వాక్పటుత్వం చ, హనుమాత్ స్మరణాత్ భవేత్ ॥

శ్రీ హనుమతే నమః

❧ **అథ ధన్వంతరి ధ్యేనమ్** ❧

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1 ॥

ఆరోగ్యం దీర్ఘమాయుష్యం, బలం తేజో ధియం శ్రీయం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2 ॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3 ॥



ఓం, నమో భగవతే వాసుదేవాయ, ధన్వంతరయే, అమృతకలశహస్తాయ, వజ్రజలౌకహస్తాయ,
సర్వామయవినాశనాయ, త్రైలోక్యనాథాయ, మహావిష్ణవే స్వాహా । ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।

అథ శ్రీకృష్ణలహరీస్తోత్రమ్

కదా బృందారణ్యే విపులయమునాతీరపుళినే
చరంతం గోవిందం హలధరసుదామాదిసహితం ।
అహో కృష్ణస్వామిన్ మధురమురళీమోహనవిభో
ప్రసీదేతి క్రోశన్నిమిషమివ నేష్యామి దివసాన్ ॥ 1 ॥

కదా కాళిందీయైర్హరిచరణముద్రాంకితతటైః
స్మరంతం గోపీనాథం కమలనయనం సస్మితముఖం ।
అహో పూర్ణానందాంబుజవదన భక్తైకలలన
ప్రసీదేతి క్రోశన్నిమిషమివ నేష్యామి దివసాన్ ॥ 2 ॥

కదాచిత్థేలంతం వ్రజపరిసరే గోపతనయైః
కుతశ్చిత్ప్రప్రాప్తం కిమపి లసితం గోపలలనం ।
అయే రాధే కిం వా హరసి రసికే కంచుకయుగం
ప్రసీదేతి క్రోశన్నిమిషమివ నేష్యామి దివసాన్ ॥ 3 ॥

కదాచిద్గోపీనాం హసితచకితస్నిగ్ధనయనం
స్థితం గోపీబృందే నటమివ నటంతం సులలితం ।
సురాధీశైస్సర్వైః స్తుతపదమిదం శ్రీహరిమితి
ప్రసీదేతి క్రోశన్నిమిషమివ నేష్యామి దివసాన్ ॥ 4 ॥

కదాచిత్కాళింద్యాస్తటతరుకదంబే స్థితమిమం
 స్మయంతం సాకూతం హృతవసనగోపీసుతపదం ।
 అహౌ శక్రానందాంబుజవదన గోవర్దనధర
 ప్రసీదేతి క్రోశన్నిమిషమివ నేష్యామి దివసాన్ ॥ 5 ॥

కదాచిత్కాంతారే విజయసఖమిష్టం నృపసుతం
 వదంతం పార్థేంద్రం నృపసుత సఖే బంధురితి చ ।
 భ్రమంతం విశ్రాంతం శ్రీతమురళి రమ్యం హరిమిమం
 ప్రసీదేతి క్రోశన్నిమిషమివ నేష్యామి దివసాన్ ॥ 6 ॥

ఇతి శ్రీకృష్ణలహరీసాశ్రమమ్

అథ సవగ్రహప్రార్థనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
 భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
 సౌభాగ్యం దేవమంత్రీ, రిపుభయశమనం భార్గవః, శౌర్యమార్కిః,
 దీర్ఘాయుష్స్సైంహికేయః, విపులతరయశః కేతుః, ఆచంద్రతారమ్ ॥
 అరిష్టాని ప్రణశ్యంతు దురితాని భయాని చ ।
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥



అథ క్షమాప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
 తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
 బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై,
 నారాయణాయేతి సమర్పయామి ॥



అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ, శ్రీనివాసాయ మంగళమ్ ॥

